

نزع کی سختیاں

ہفتہ وار سنتوں بھرے اجتماع میں ہونے والا
سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

دُرود شریف کی فضیلت:

دعوتِ اسلامی کے اشاعتی ادارے مکتبۃ المدینہ کی مطبوعہ 271 صفحات پر مشتمل کتاب "آپ کوثر" کے صفحہ نمبر 202، 201 پر جو درود شریف کی فضیلت درج ہے، وہ سنیے اور کثرتِ درود کی سچے دل سے نیت کیجئے۔ چنانچہ لکھا ہے ایک مریض نزع کی حالت میں تھا (یعنی اُس کی روح جسم سے نکلنے ہی والی تھی)، اس کا دوست تیار داری کے لیے آیا اور دیکھ کر پوچھا! اے دوست، جاں کنی کی تلخی کا کیا حال ہے؟ جواب دیا: مجھے کوئی تکلیف نہیں محسوس ہو رہی، کیونکہ میں نے علمائے کرام سے سُن رکھا ہے کہ جو شخص حبیبِ خدا، محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم پر درودِ پاک کی کثرت کرے، اُسے اللہ تعالیٰ موت کی تلخی سے امن دیتا ہے۔

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! یقیناً وہ اسلامی بھائی بہت خوش نصیب ہیں جو اُٹھتے، بیٹھتے، چلتے پھرتے، سوتے جاگتے، وضو بے وضو، درود پڑھتے ہی رہتے ہیں، ان شاء اللہ عَزَّ وَجَلَّ کثرتِ درود کی سعادت حاصل کرنے کی برکت سے نزع کی سختیاں آسان ہو جائیں گی اور قبر و آخرت کی منزلیں بھی سہولت سے طے ہوں گی۔ ان شاء اللہ عَزَّ وَجَلَّ

بیٹھے اُٹھتے جاگتے سوتے ہو الہی مرا شعار درود
جان نکلے تو اس طرح نکلے تجھ پر اے غمزدوں کے یار درود

دل میں جلوے بسے ہوئے تیرے لب سے جاری ہو بار بار دُرود

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

بیٹھے بیٹھے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر لیتے ہیں۔ فرمانِ مُصْطَفَیِّ صَلَّى اللهُ تَعَالَى عَلَیْهِ وَآلِهِ وَسَلَّمَ ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي نِيَّتِ اُس كے عمل سے

بہتر ہے۔ (المعجم الکبیر للطبرانی ج ۲ ص ۱۸۵ حدیث ۵۹۴۲)

دو مَدَنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں:

نگاہیں نیچی کیے خوب کان لگا کر بیانِ سنوں گا ﴿نیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکادو زانو بیٹھوں گا ﴿ضرورتاً سمٹ سرک کر دوسرے کے لیے جگہ کُشاہہ کروں گا ﴿دھکا وغیرہ لگا تو صبر کروں گا، گھورنے، جھڑکنے اور اُلجھنے سے بچوں گا ﴿صَلُّوْا عَلَی الْحَبِیْبِ، اذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا ﴿بیان کے بعد خود آگے بڑھ کر سلام و مَصَافِحَہ اور انفرادی کوشش کروں گا۔

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

بیان کرنے کی نیتیں:

میں بھی نیت کرتا ہوں ﴿اللّٰهُ عَزَّوَجَلَّ کی رِضَا پانے اور ثواب کمانے کے لئے بیان کروں گا ﴿دیکھ کر بیان کروں گا ﴿پارہ 14، سُورَةُ النَّحْلِ، آیت 125: اُدْعُ اِلَی سَبِيْلِ رَبِّكَ بِالْحِكْمَةِ

وَالْمَوْعِظَةُ الْحَسَنَةُ (تَرْجَمَةُ كُنْزِ الْإِيمَانِ: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 4361) میں وارد اس فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: بَلِّغُوا عَنِّي وَ لَوْ آيَةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ﴿ نیکی کا حکم دوں گا اور بُرائی سے منع کروں گا ﴾ اشعار پڑھتے نیز عربی، انگریزی اور مُشْكَلِ الْفَظِ بولتے وقت دل کے اِخْلَاصِ پر تَوَجُّهُ رکھوں گا یعنی اپنی عِلِّيَّت کی دھاک بٹھانی مقصود ہوئی تو بولنے سے بچوں گا ﴿ مدنی قافلے، مدنی انعامات، نیز علاقائی دُورہ، برائے نیکی کی دعوت وغیرہ کی رَعْبَتِ دِلَاوَل سے بچوں گا ﴾ تہقہہ لگانے اور لگوانے سے بچوں گا ﴿ نظر کی حِفَاظَتِ کا ذہن بنانے کی خاطر حَسْبِ الْإِمْكَانِ نگاہیں نیچی رکھوں گا۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

بیان کے مدنی پھول

میٹھے میٹھے اسلامی بھائیو! آج کے بیان کا موضوع ہے ”نزع کی سختیاں“۔ آج میں آپ کے سامنے اس حوالے سے چند مدنی پھول پیش کرنے کی سعادت حاصل کروں گا۔ سب سے پہلے موت کی تلخی سے مُنْتَعِقِ ایک حکایت پھر چند آیاتِ مُبَارَكِہ اور احادیثِ طِيبِہ آپ کے گوش گزار کروں گا۔ اس کے بعد رُوحِ نَکْتِے وَوَقْتِ انسان جس تکلیف سے گزرتا ہے، اُس کیفیت کو بیان کرنے کے ساتھ ساتھ موت کی شِدَّتِ کے بارے میں اَشْلَافِ کرام رَحِمَهُمُ اللهُ السَّلَامِ کے اقوال اور حضرت مَلِكُ الْمَوْتِ عَلَيْهِ السَّلَامِ کے وَوَقْتِ نَزْعِ تَشْرِيفِ لانے کی کیفیت بھی عرض کروں گا۔ اس کے بعد امام غزالی عَلَيْهِ رَحْمَةُ اللهِ الْوَالِی کا یہ فرمان بھی آپ کو سناؤں گا کہ ”برے خاتمے کا خوف کس شخص کو ہے“ اس کے بعد موت کی کڑواہٹ مٹانے کا طریقہ اور آخر میں مسواک کے مدنی پھول بھی پیش کرنے کی سعادت حاصل کروں گا۔

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

موت کی کڑواہٹ:

دعوتِ اسلامی کے اشاعتی ادارے مکتبۃ المدینہ کی مطبوعہ 649 صفحات پر مشتمل کتاب ”حکایتیں اور نصیحتیں“ کے صفحہ 553 پر ہے: حضرت سیدنا عیسیٰ رُوْحُ اللهُ عَلَيَّ نَبِيْنَا وَعَلَيْهِ الصَّلَاةُ وَالسَّلَام، حضرت سیدنا نوح نَحِيْحُ اللهُ عَلَيَّ نَبِيْنَا وَعَلَيْهِ الصَّلَاةُ وَالسَّلَام کے بیٹے حضرت سیدنا سام رَحْمَةُ اللهِ تَعَالَى عَلَيْهِ کی قبر سے گزرے تو بنی اسرائیل نے عرض کی: ”اے رُوْحُ اللهُ (عَلَيْهِ الصَّلَاةُ وَالسَّلَام)! اللهُ عَزَّ وَجَلَّ کی بارگاہ میں دُعا فرمائیں کہ وہ اس قبر والے کو زندہ کرے تاکہ ہم اس سے موت کا تذکرہ سنیں۔“ چنانچہ حضرت سیدنا عیسیٰ رُوْحُ اللهُ عَلَيَّ نَبِيْنَا وَعَلَيْهِ الصَّلَاةُ وَالسَّلَام نے اس قبر کے قریب دو رکعت نماز ادا کرنے کے بعد اللهُ عَزَّ وَجَلَّ سے حضرت سیدنا سام بن نوح رَحْمَةُ اللهِ تَعَالَى عَلَيْهِ کو زندہ کرنے کی دُعا کی تو اللهُ عَزَّ وَجَلَّ نے انہیں زندہ فرمادیا۔ وہ سر سے مٹی جھاڑتے ہوئے کھڑے ہو گئے، ان کے سر اور داڑھی کے بال سفید تھے۔ حضرت سیدنا عیسیٰ رُوْحُ اللهُ عَلَيَّ نَبِيْنَا وَعَلَيْهِ الصَّلَاةُ وَالسَّلَام نے استفسار فرمایا: یہ سفیدی تو تمہارے زمانے میں نہیں تھی۔ انہوں نے فرمایا: یا رُوْحُ اللهُ عَلَيْهِ السَّلَام! میں آواز سن کر سمجھا کہ قیامت قائم ہو چکی ہے، اس کے خوف سے میرے سر اور داڑھی کے بال سفید ہو گئے۔ حضرت سیدنا عیسیٰ رُوْحُ اللهُ عَلَيَّ نَبِيْنَا وَعَلَيْهِ الصَّلَاةُ وَالسَّلَام نے پوچھا: تمہارے انتقال کو کتنا عرصہ ہوا؟ انہوں نے بتایا: چار ہزار سال۔ مگر اب تک موت کی سختی اور کڑواہٹ مجھ سے نہیں گئی۔ (حکایتیں اور نصیحتیں 553)

عطا کر عاقبت تو نزع و حشر میں یارب و سیلہ فاطمہ زہرا کا کر لطف و کرم مولیٰ

(وسائل بخشش، ص 98)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! دیکھا آپ نے حضرت سیدنا سام رَحْمَةُ اللهِ تَعَالَى عَلَيْهِ باوجود یہ کہ ایک جَلِيلُ الْقَدْرِ اور اَوْلُو الْعَزْمِ (حوصلے والے) نبی حضرت سیدنا نوح عَلَيْهِ السَّلَام کے شہزادے ہیں اور یہ اُن چند افراد میں سے تھے کہ جو حضرت سیدنا نوح عَلَى نَبِيَّتَا وَعَلَيْهِ الصَّلَاةُ وَالسَّلَام پر ایمان لائے تھے، لیکن حضرت سیدنا عیسیٰ عَلَى نَبِيَّتَا وَعَلَيْهِ الصَّلَاةُ وَالسَّلَام کے ارشاد پر اُٹھتے وقت قیامت آنے کے خوف سے ان کے بال سفید ہو گئے اور چار ہزار سال گزر جانے کے بعد بھی موت کی کڑواہٹ باقی تھی اور ہمارا حال یہ ہے کہ ہمارے پلے میں کوئی بھی نیک عمل نہیں، گناہوں کی کثرت میں ہم سب سے آگے ہیں، خُدا تَعَالَى کی نافرمانی میں گویا کہ ہمارا کوئی ثانی نہیں، دن رات گناہوں پر کمر بستہ ہیں، مگر افسوس! ہمیں نزع کی سختیوں کا کچھ خوف نہیں۔ یاد رکھئے کہ موت سے پہلے نزع کا مرحلہ بہت سخت ہے۔ خُدا رَا اِخْوَابِ عَمَلَت سے بیدار ہو جائیے اور اللہ عَزَّوَجَلَّ سے ڈرتے ہوئے اپنے گناہوں سے سچی توبہ کر لیجئے ورنہ ایسا نہ ہو کہ گناہوں کی نُحُوسَت کی وَجہ سے نزع کی سختیوں کا سامنا کرنا پڑے۔ گناہوں سے توبہ کرنے اور نیکیاں اپنانے اور نیکیوں پر استقامت پانے کا ایک بہترین ذریعہ دعوتِ اسلامی کا مدنی ماحول بھی ہے۔ اس مدنی ماحول سے وابستہ ہو جائیے! اِنْ شَاءَ اللهُ عَزَّوَجَلَّ عاشقانِ رسول کی صُحْبَت سے نیکیاں کرنے اور گناہوں سے بچنے کا ذمہ بنے گا۔

چھپ کے لوگوں سے کیے گناہ وہ خبردار ہے کیا ہونا ہے
 ارے او مجرم بے پروا دیکھ سر پہ تلوار ہے کیا ہونا ہے
 ہائے رے نیند مسافر تیری کوچ تیار ہے کیا ہونا ہے
 دُور جانا ہے رہا دن تھوڑا راہ دُشوار ہے کیا ہونا ہے

منہ دکھانے کا نہیں اور سحر عام دربار ہے کیا ہونا ہے
(حدائق بخشش، ص ۱۶۷)

صَلُّوا عَلَى الْحَبِيبِ! صَلَّ اللهُ تَعَالَى عَلَى مُحَمَّدٍ

موت آکر ہی رہے گی

میٹھے میٹھے اسلامی بھائیو! اس بات میں کوئی شک نہیں کہ موت برحق ہے۔ یہ ایک ایسی حقیقت ہے کہ جس کا انکار ممکن نہیں۔ ہر وہ ذی رُوح کہ جس نے زندگی کا جام پی لیا ہے، اس نے موت کا پیالہ بھی پینا ہے۔ امیر ہو یا غریب، بادشاہ ہو یا وزیر، چوکیدار ہو یا ڈکاندار، پروفیسر ہو یا آن پڑھ، عالم ہو یا غیر عالم، پیر ہو یا فقیر، مُسلم ہو یا غیر مُسلم، جس بھی حیثیت کا حامل کوئی انسان ہے، اسے ضرور موت کا سامنا کرنا پڑے گا۔ موت ہر ایک کو آنی ہے اس سے فرار ممکن نہیں۔ ہم دُنیا کے کسی بھی گوشے میں پہنچ جائیں اور موت سے بچنے کیلئے جتنے بھی جتن کر لیں لیکن موت سے ہر گز چھٹا نہیں چھڑا سکتے۔ قرآن پاک میں یہی مضمون کئی مقامات پر بیان ہوا ہے۔ چنانچہ پارہ 4 آل عمران کی آیت نمبر 185 میں ارشاد ہوتا ہے۔ ﴿كُلُّ نَفْسٍ ذَائِقَةُ الْمَوْتِ﴾ تَرْجِمَةٌ كُنز الایمان: ہر جان کو موت چکھنی ہے۔ (پارہ ۴، آل عمران ۱۸۵) مفسر شہیر، حکیم الامت، مفتی احمد یار خان عَنَيْهِ رَحْمَةُ الرَّحْمٰن اس آیت مبارکہ کے تحت فرماتے ہیں: انسان ہوں یا جن یا فرشتہ، اللہ عَزَّ وَجَلَّ کے سوا ہر ایک کو موت آنی ہے اور ہر چیز فانی ہے۔ (نور العرفان، ص ۱۱۷) جبکہ ایک اور مقام پر ارشاد ہوتا ہے:

تَرْجِمَةٌ كُنز الایمان: تم جہاں کہیں ہو موت تمہیں آلے گی اگرچہ مضبوط قلعوں میں ہو۔

اَيِّنَ مَا تَكُونُوا اَيَّدِرَا كَلِمَةَ الْمَوْتِ
وَلَوْ كُنْتُمْ فِي بُرُوجٍ مُّسَيَّدَاتٍ

(پارہ ۵، النساء ۷۸)

اس آیت مبارکہ کے تحت تفسیرِ نعیمی میں ہے کہ ہر شخص کی موت کا وقت، موت کی جگہ مُقرر ہے، کوئی اس سے کسی تدبیر اور کسی حیلہ سے بچ نہیں سکتا، تم جہاں کہیں رہو، اپنے وقت پر موت تم کو ضرور پہنچے گی اگرچہ تم مضبوط قلعوں یا آسمان کے بروجوں میں پہنچ جاؤ، زندگی کیلئے کتنے ہی حفاظت کے سامان بنا لو مگر مر گے ضرور۔ (تفسیرِ نعیمی، ج ۵، ص ۲۴۲)

تُو خوشی کے پُھول لے گا کب تک تُو یہاں زندہ رہے گا کب تک
 لہلہاتے کھیت ہوں گے سب فنا خوشنما باغات کو ہے کب بقاء
 کر لے جو کرنا ہے آخر موت ہے ایک دن مرنا ہے آخر موت ہے
 چل دیے دُنیا سے سب شاہ و گدا کوئی بھی دنیا میں کب باقی رہا
 صَلِّوْا عَلَی الْحَبِیْب! صَلِّ اللهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! معلوم ہوا کہ موت کا دن مُقرر ہے۔ ہم چاہے کیسے ہی مضبوط مکان میں خود کو بند کر لیں یا کیسی ہی بلند ترین جگہ پر جا بیٹھیں لیکن موت سے بچ کر کہیں نہیں جاسکتے۔ اور جب کسی پر جاں کنی کا عالم طاری ہوتا ہے اور جسم سے رُوح نکل رہی ہوتی ہے تو یہ بھی انتہائی دُشوار معاملہ ہے۔ نزع کے وقت پیش آنے والی سختیوں کا ذکر قرآنِ مجید میں بھی موجود ہے۔ چنانچہ ارشادِ باری تعالیٰ ہے:

وَجَاءَتْ سَكْرَةُ الْمَوْتِ بِالْحَقِّ ۗ
 تَرَجَّمَهُ كَنزَالِ الْيَاسَنِ: اور آئی موت کی سختی حق

کے ساتھ یہ ہے جس سے تُو بھاگتا تھا۔

ذٰلِكَ مَا كُنْتَ مِنْهُ تَحِيْدًا ﴿۱۹﴾

(پ۲۶، ق: ۱۹)

اس آیت مبارکہ کی تفسیر میں مُسَلِّغِ اسَلام، حضرت علامہ شُعَيْبِ حَرِيْفِيْش رَحْمَةُ اللهِ تَعَالَى عَلَيْهِ اِرشاد فرماتے ہیں: ”بِالْحَقِّ“ سے مُراد مُعاملہٴ اٰخِرَتِ کی حَقِيْقَت ہے کہ جب مرنے والا آگاہ ہو گا اور مچشمِ سر (سر کی آنکھوں سے) موت کو دیکھے گا اور مَلَكُ الْمَوْتِ عَلَيْهِ السَّلَامُ کا مُشاہدہ اور اسے دیکھ کر دل میں پیدا ہونے والا خوف اور گھبراہٹ ایک ایسا اَمْر ہے جس کی حَقِيْقَت بَيَان کرنے سے ہر بَيَان کرنے والے کی عِبَارَت قاصر ہے اور اس کی ہولناکی کا اِحاطہ کرنے سے ہر وَضاحت کرنے والا عاجز ہے۔ اس کی حَقِيْقَت وہی جانتا ہے جو اس مَرَحَلے سے گزر چکا ہو۔ (حکایتیں اور نصیحتیں، ص ۱۸۳)

ایک اور آیت کریمہ میں ارشاد ہوتا ہے:

تَرَجِبَةُ كِنزِ الْاِيْمَانِ: اور کبھی تم دیکھو جس وَقْتِ ظالمِ موت کی سختیوں میں ہیں اور فرشتے ہاتھ پھیلائے ہوئے ہیں۔

وَلَوْ تَرَى اِذِ الظّٰلِمُوْنَ فِيْ عَمْرٰتِ الْمَوْتِ
وَالْبٰلِغَةُ بَاسِطُوْا اَيْدِيْهِمْ

(پارہ ۷، الانعام، ۹۳)

مُفَسِّرِ شَہِيْر، حَكِيْمُ الْاُمَّتِ مُفْتِيْ اَحْمَدِيَارِ خَانَ عَلَيْهِ رَحْمَةُ الْحَنّٰنِ اِرشاد فرماتے ہیں: چُونکہ کافر کو موت کے وَقْتِ بہت قسم کی تکالیف ہوتی ہیں، اسی لئے عَمْرٰتِ جَمْع (کاصیغہ) اِرشاد ہوا۔ (کافر کو) جان کنی کی تکلیف، دُنیا چھوٹنے کی تکلیف، عذاب کے فرشتوں کو دیکھنے کی تکلیف، ان فرشتوں سے اپنی آئندہ تکالیف کی خَبَر کی تکلیف، غرضیکہ اس پر تکالیف کے پہاڑ ٹوٹ پڑتے ہیں۔ مومن کیلئے وہ وَقْتِ بہت سی خُوشیوں کا ہوتا ہے۔ مُفْتِيْ صَاحِبِ رَحْمَةُ اللهِ تَعَالَى عَلَيْهِ چَند سُطُوْر کے بعد مزید اِرشاد فرماتے ہیں: نَزْعِ کي

شدت اور چیز ہے اور موت کی غمّات و سکرّات کچھ اور چیز۔ نزع کی شدت سب کو ہے مگر موت کی غمّات کُفار کو ہے۔
(تفسیر نعیمی، ج ۷، ص ۵۸۲)

نزع کے وقت ہونے والی تکلیف کے بارے میں چار احادیثِ مبارکہ سنئے۔ چنانچہ

﴿1﴾ حضرت سیدنا حسن بصری عَلَیْہِ رَحْمَةُ اللّٰهِ النَّوْی سے روایت ہے کہ سرکارِ دو عالم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ نے موت کی تکالیف اور اُس کے حلق میں اٹک جانے کا ذکر کرتے ہوئے فرمایا: یہ تکلیف تلوار کے تین سو وار کے برابر ہے۔⁽¹⁾

﴿2﴾ بارگاہِ رسالت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ میں موت اور اس کی شدت کے بارے میں سوال ہوا تو ارشاد فرمایا: آسان ترین موت ایک کانٹے دار ٹھنی کی طرح ہے جو کہ رُوئی میں پھنسی ہوئی ہو، لہذا جب بھی اسے رُوئی سے نکالا جائے گا اس کے ساتھ رُوئی ضرور آئے گی۔⁽²⁾

﴿3﴾ دو جہاں کے تاجور، سلطانِ محروبر صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ نے ایک مریض کی عیادت کی، پھر ارشاد فرمایا: میں جانتا ہوں کہ اس پر کیا گزر رہی ہے، اس کی کوئی رگ بھی ایسی نہیں ہے جس پر علیحدہ علیحدہ موت کی تکلیف کا اثر نہ ہو رہا ہو۔⁽³⁾

﴿4﴾ حضرت سیدنا مَحْمُوْدٌ رَضِيَ اللّٰہُ تَعَالٰی عَنْہُ سے مروی ہے کہ سیدِ عالم، نورِ مجسم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ نے ارشاد فرمایا: اگر مُردے کا ایک بال بھی زمین و آسمان والوں پر رکھا جائے تو سب کے سب اللہ عَزَّوَجَلَّ کے حکم سے مَر جائیں کیونکہ ہر بال میں موت ہوتی ہے اور جس چیز پر بھی موت پڑ جائے وہ بھی

... موسوعة الامام ابن ابی الدنيا، کتاب ذکر الموت، باب الخوف من اللہ، ۴۵۳/۵، حدیث: ۱۹۲

... موسوعة الامام ابن ابی الدنيا، کتاب ذکر الموت، باب الخوف من اللہ، ۴۵۳/۵، حدیث: ۱۹۲

... مسند البزار، مسند سلمان الفارسی، ۴۸۰/۶، حدیث: ۲۵۱۲

مر جاتی ہے۔^(۱)

صَلُّوْا عَلَی الْحَبِیْبِ! صَلَّ اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! ان احادیث مبارکہ میں وقتِ نزع کی جو کیفیت اور شدت

بیان کی گئی ہے، اس سے معلوم ہوتا ہے کہ مرنے والا انتہائی شدید قسم کے دَرِّذ اور تکلیف میں مبتلا ہوتا ہے۔ ذرا تصور کیجئے کہ ہمیں ایک چھریا کھٹل بھی کاٹ لے تو دیر تک اس جگہ کو سہلاتے رہتے ہیں اور اگر کبھی کسی چاقویا چھری کا چرکا (ہکاساز خُم) لگ جائے تو ہم بے چین ہو جاتے ہیں۔ کئی دنوں تک پیٹی باندھے ”ہائے ہائے“ کرتے رہتے ہیں۔ اب ذرا سوچئے کہ تلوار کا زخم ایسا نہیں ہوتا کہ تھوڑا سا چرکا لگے بلکہ پوری توت سے چلائی گئی تلوار کا وار جو کبھی تن کو دو ٹکڑے کر ڈالے تو کبھی سرتن سے جدا کر دے، کسی کی ٹانگ کاٹ دے تو کسی کا ہاتھ بیکار کر دے، اتنی شدت سے کیے جانے والے تلوار کے ایک وار میں کتنی تکلیف ہوگی۔ اب اندازہ لگائیے کہ بھرپور شدت سے چلائی گئی تلوار کے تین سواروں میں کتنی تکلیف اور دَرِّذ ہوگا۔ جبکہ ایک حدیث میں ہے: **مُعَالَجَةُ مَلِكِ الْمَوْتِ أَشَدُّ مِنْ أَلْفِ ضَرْبَةٍ بِالسَّيْفِ** ”یعنی موت کا ہر جھٹکا ہزار ضربِ تلوار سے سخت تر ہے“۔ (کنز العمال، کتاب الموت، باب الثانی، فصل قسم

الاول، الحدیث ۲۲۱۸۳، ج ۱۵، ص ۲۴۰)

حالتِ نزع کی منظر کشی

حُجَّةُ الْإِسْلَام حضرت سیدنا امام محمد بن محمد غزالی عَلَیْهِ رَحْمَةُ اللهِ الْوَالِیْ وَقْتِ نَزْعِ پُشِشِ آنے والی کیفیات کی منظر کشی کرتے ہوئے اِشَاد فرماتے ہیں: نزع اُس تکلیف کا نام ہے جو براہِ راست رُوح پر نازل ہوتی ہے اور تمام اجزاء کو گھیر لیتی ہے یہاں تک کہ رُوح کا وہ حصہ بھی تکلیف محسوس کرتا ہے جو بدن کی

... موسوعة الامام ابن ابی الدنيا، کتاب ذکر الموت، باب الخوف من الله، ۴۵۲/۵، حدیث: ۱۹۰

گہرائیوں میں ہے۔ نزع کی تکالیف براہِ راست رُوح پر حملہ آور ہوتی ہیں اور پھر یہ تکالیف تمام بدن میں یوں پھیل جاتی ہیں کہ ہر ہر رگ، پٹھے، حصے اور جوڑے سے رُوح کھینچی جاتی ہے نیز ہر بال کی جڑ اور سر سے پاؤں تک کی کھال کے ہر حصے سے رُوح نکالی جاتی ہے، لہذا اُس وقت کی تکلیف اور درد کا کون اندازہ کر سکتا ہے۔ بزرگوں نے تو یہاں تک فرمادیا ہے کہ موت کی تکلیف تلوار کے وار، آرے کے چیرنے اور قینچی کے کاٹنے سے بھی زیادہ تکلیف دہ ہے کیونکہ جب تلوار کا وار بدن پر پڑتا ہے تو بدن کو تکلیف اسی وجہ سے محسوس ہوتی ہے کہ اس کا رُوح کے ساتھ تعلق قائم ہے۔ تو ذرا اندازہ کرو کہ اس وقت کس قدر تکلیف ہوگی جب تلوار براہِ راست رُوح پر پڑے گی؟ جب کسی کو تلوار سے زخمی کیا جائے تو مدد مانگ سکتا اور چیخ و پکار کر سکتا ہے کیونکہ اس کے زبان و جسم میں طاقت موجود ہے جبکہ مرنے والے کی آواز اور چیخ و پکار تکلیف کی وجہ سے ختم ہو جاتی ہے کیونکہ موت کی تکلیف اس وقت بڑھ کر دل پر غالب کر لیتی ہے اور پھر پورے بدن کی طاقت چھین کر ہر حصے کو کمزور کر دیتی ہے، یہاں تک کہ کسی بھی حصے میں مدد مانگنے کی طاقت نہیں رہتی، نیز سوچنے سمجھنے کی صلاحیت پر غالب آکر اسے حیران و پریشان کر دیتی ہے جبکہ زبان کو گونگا اور باقی جسمانی حصوں کو بے جان کر دیتی ہے، اگر کوئی شخص نزع کے وقت رونا، چلانا یا مدد مانگنا بھی چاہے تو ایسا نہیں کر سکتا اور اگر کچھ طاقت باقی بھی ہو تو اس وقت اس کے حلق اور سینے سے غرغرہ اور گائے بیل کے ڈکڑانے کی آواز ہی سنو گے، اس کا رنگ ٹیلا ہو جاتا ہے گویا مٹی سے بنا تھا تو مرتے وقت بھی مٹی ظاہر ہوتی ہے، ہر رگ سے رُوح نکالی جاتی ہے، جس کی وجہ سے تکلیف جسم کے اندر باہر ہر جگہ پھیل جاتی ہے، آنکھوں کے ڈھیلے اوپر چڑھ جاتے ہیں، ہونٹ سُوکھ جاتے ہیں، زبان سُکڑ جاتی ہے اور انگلیاں نیلی پڑ جاتی ہیں، جس بدن کی ہر ہر رگ سے رُوح نکالی جا چکی ہو، اس کی حالت مت پوچھو کیونکہ اگر جسم کی ایک رگ بھی کھنچ جائے تو بہت زیادہ تکلیف ہوتی

ہے۔ ذرا غور تو کرو کہ پوری رُوح کو ایک رگ سے نہیں بلکہ ہر ہر رگ سے نکالا جاتا ہے تو کس قدر تکلیف ہوتی ہوگی؟ اور پھر آہستہ آہستہ جسم کے ہر ہر حصے پر موت طاری ہوتی ہے، پہلے قدم ٹھنڈے پڑتے ہیں پھر پنڈلیاں اور پھر رانیں ٹھنڈی پڑ جاتی ہیں اور یوں جسم کے ہر ہر حصے کو سختی کے بعد پھر سختی اور تکلیف کے بعد پھر تکلیف کا سامنا کرنا پڑتا ہے، یہاں تک کہ رُوح حلق تک کھینچی جاتی ہے، یہی وہ وقت ہوتا ہے جب مرنے والے کی اُمیدیں دُنیا اور دُنیا والوں سے ختم ہو جاتی ہیں جبکہ توبہ کا دروازہ کچھ ہی دیر پہلے بند ہو جاتا ہے اور پھر حسرت و ندامت اسے چاروں جانب سے گھیر لیتی ہے۔

(احیاء العلوم، ج پنجم غیر مطبوعہ، ص ۵۱۱، ۵۱۲، ملقطا)

نزع میں رَبِّ عَفَّارِ تجھ سے موت سے قبل بیمار تجھ سے
طالبِ جلوۂ مُصْطَفٰی ہے یا خُدا تجھ سے میری دُعا ہے
وَرِدِ لَبِ کلمہ طَیْبَہ ہو اور ایمان پر خاتمہ ہو
آ گیا ہائے وقتِ قضا ہے یا خُدا تجھ سے میری دُعا ہے
(وسائلِ بخشش، ص ۱۳۵، ۱۳۷)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! آپ نے سنا کہ مرنے والا نزع کے وقت کتنی دردناک کیفیت سے گزرتا ہے، رُوح نکلتے وقت تکلیف کی شدت انسان کو مغلوب کر دیتی ہے۔ اُس کی عقل کو حیران و پریشان، اس کے اعضاء کو کمزور اور زبان کو خاموش کر دیتی ہے۔ یاد رہے! دینِ اسلام چونکہ ایک مکمل دین ہے اور اس میں ہمارے لیے زندگی کے ہر شعبے میں رہنمائی موجود ہے۔ لہذا دینِ اسلام نے اس بارے میں بھی ہمیں رہنمائی کے مدنی پُھول عطا فرمائے ہیں کہ جب مَرِئِضِ پر اس طرح کی کیفیت طاری

ہو تو ہمیں کیا کرنا چاہئے۔ چنانچہ اس کے متعلق بہارِ شریعت سے چند آہم اور ضروری مدنی پھول پیش کیے جاتے ہیں جن پر عمل کرنا نہ صرف ہمارے لئے بلکہ اس مرنے والے کے لیے بھی اِنْ شَاءَ اللّٰهُ عَزَّوَجَلَّ بہت ہی مفید ہوگا اور ایسے انتہائی نازک موقع پر بھی ہمیں شریعت کی پاسداری کرنے میں آسانی ہوگی۔ چنانچہ صدر الشریعہ، بزرگِ الطریقہ مفتی محمد امجد علی اعظمی علیہ رحمۃ اللہ القوی لکھتے ہیں:

✽ جب موت کا وقت قریب آئے اور علامتیں پائی جائیں تو سنت یہ ہے کہ دہنی کڑوٹ پر لٹا کر قبیلہ کی طرف موٹھ (منہ) کر دیں اور یہ بھی جائز ہے کہ چپت لٹائیں اور قبیلہ کو پاؤں کریں کہ یوں بھی قبیلہ کو موٹھ (منہ) ہو جائے گا مگر اس صورت میں سر کو قدرے اونچا رکھیں اور قبیلہ کو موٹھ (منہ) کرنا دشوار ہو کہ اس کو تکلیف ہوتی ہو تو جس حالت پر ہے چھوڑ دیں۔

✽ جاں کنی کی حالت میں جب تک رُوح گلے کو نہ آئی، اسے تَلْقِیْنِ کریں، یعنی اس کے پاس بلند آواز سے پڑھیں: "اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنَّ مُحَمَّدًا رَّسُوْلُ اللّٰهِ" مگر اسے اس کے کہنے کا حکم نہ کریں۔

✽ جب اس نے کلمہ پڑھ لیا تو تَلْقِیْنِ موقوف کر دیں۔ ہاں اگر کلمہ پڑھنے کے بعد اس نے کوئی بات کی تو پھر تَلْقِیْنِ کریں کہ اس کا آخر کلام "اِلَّا اللّٰهُ اِلَّا اللّٰهُ مُحَمَّدٌ رَّسُوْلُ اللّٰهِ" ہو۔

✽ تَلْقِیْنِ کرنے والا کوئی نیک شخص ہو، ایسا نہ ہو جس کو اس کے مرنے کی خوشی ہو اور اس کے پاس اس وقت نیک اور پرہیزگار لوگوں کا ہونا بہت اچھی بات ہے اور اس وقت وہاں سورہ یس شریف کی تلاوت اور خوشبو ہونا مستحب ہے۔ مثلاً اُلبان یا اگر بتیاں سُلاگ دیں۔

✽ کوشش کرے کہ مکان میں کوئی تصویر یا تائنا نہ ہو، اگر یہ چیزیں ہوں تو فوراً نکال دی جائیں

کہ جہاں یہ ہوتی ہیں ملائکہ رحمت نہیں آتے۔

✽ جب رُوح نکل جائے تو ایک چوڑی پٹی جبرٹے کے نیچے سے سر پر لے جا کر گرہ دے دیں کہ منہ کھلا نہ رہے اور آنکھیں بند کر دی جائیں اور انگلیاں اور ہاتھ پاؤں سیدھے کر دیے جائیں، یہ کام اس کے گھر والوں میں جو زیادہ نرمی کے ساتھ کر سکتا ہو باپ یا بیٹا وہ کرے۔ (بہار شریعت، ۱/۸۰۷)

بیٹھے بیٹھے اسلامی بھائیو! جب کبھی ایسا موقع آئے کہ ہم اپنے عزیز، رشتے دار، دوست آخواب یا کسی بھی مسلمان کو ایسی کیفیت میں پائیں تو ہمیں ان مذکورہ مدنی پھولوں پر عمل کرنا چاہئے کہ ہماری تھوڑی سی توجہ ان شاء اللہ عَزَّوَجَلَّ مرنے والے کے لئے بہت مفید ہوگی۔ خصوصاً تَلْقِیْنِ تو ضرور کرنی چاہئے کہ حدیث پاک میں مرتے وقت کلمہ پڑھنے والے کے لئے جنت کی بشارت ہے، چنانچہ حضرت سیدنا معاذ بن جبل رَضِيَ اللهُ تَعَالَى عَنْهُ سے روایت ہے کہ نبی رَحْمَتِ، شَفِيعِ اُمَّتِ، مالکِ جَنَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: مَنْ كَانَ آخِرَ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ، یعنی جس کا آخری کلام لَا إِلَهَ إِلَّا اللَّهُ ہو وہ جنت میں جائے گا۔ (ابوداؤد، کتاب الجنائز، باب في التلقين، ۳/۲۵۵، حدیث: ۳۱۱۶)

مفسرِ شہیر، حکیم الامت مفتی احمد یار خان عَلِيْهِ رَحْمَةُ الرَّحْمٰنِ اس حدیث پاک کے تحت فرماتے ہیں: اگرچہ عمر بھر کلمہ پڑھتا رہا لیکن مرتے وقت کلمہ ضرور پڑھنا چاہیے کہ اس کی برکت سے بخشش ہوگی۔ (مرآة المناجیح، ۲/۴۴۶)

اللہ عَزَّوَجَلَّ ہمیں مسلمانوں کی خیر خواہی کا جذبہ عطا فرمائے اور بوقتِ نزع ان کے پاس بیٹھ کر کثرت سے ذکر و اذکار کرنے کی توفیق عطا فرمائے۔

اٰمِيْنَ بِجَاہِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! نزع کے وقت مرنے والے کو جس قدر تکلیف ہوتی ہے اسے لفظوں میں بیان نہیں کیا جاسکتا، لیکن بعض بزرگانِ دین رَحِمَهُمُ اللهُ اَلْمُبِينِ نے سمجھانے اور موت کی سختیوں کا احساس دلانے کیلئے انہیں مثالوں کے ذریعے بیان کیا ہے۔ آئیے اس حوالے سے چند روایات سنتے ہیں۔

موت اور کانٹے دار شاخ

امیرُ الْمُؤْمِنِينَ حضرت سَيِّدُنا عُمَرُ فاروقِ اعظم رَضِيَ اللهُ تَعَالَى عَنْهُ نے حضرت سَيِّدُنا عَبَّادُ الْاَخْبَارِ رَضِيَ اللهُ تَعَالَى عَنْهُ سے فرمایا: اے کعب! ہمیں موت کے بارے میں بتائیے؟ انہوں نے عرض کی: ”اے امیرُ الْمُؤْمِنِينَ! موت اس شاخ کی طرح ہے جس میں بہت سارے کانٹے ہوں اور اسے کسی آدمی کے پیٹ میں یوں داخل کیا جائے کہ ہر کانٹا کسی نہ کسی رگ میں اٹک جائے، پھر کوئی شخص اسے جھٹکے سے کھینچے تو جو کچھ نکلنا تھا وہ نکل آیا اور جو باقی رہ گیا وہ رہ گیا۔“ (احیاء العلوم، ج ۵ ص ۵۱۸)

مرنے والے پر تعجب

حضرت سَيِّدُنا عَبْدُ اللهِ بنِ عَمْرٍو بنِ عاص رَضِيَ اللهُ تَعَالَى عَنْهُما فرماتے ہیں کہ میرے والدِ محترم حضرت عَمْرٍو بنِ عاص رَضِيَ اللهُ تَعَالَى عَنْهُ فرمایا کرتے تھے: ”مجھے مرنے والے انسان پر تعجب ہوتا ہے کہ عقل اور زبان ہونے کے باوجود وہ کیوں موت اور اس کی کیفیت بیان نہیں کرتا۔“ آپ رَضِيَ اللهُ تَعَالَى عَنْهُ فرماتے ہیں کہ جب میرے والدِ محترم رَضِيَ اللهُ تَعَالَى عَنْهُ کا وقتِ وصال قریب آیا تو میں نے عرض کی: ”اے بابا جان (رَضِيَ اللهُ تَعَالَى عَنْهُ)! آپ تو ایسے ایسے فرمایا کرتے تھے۔“ تو انہوں نے ارشاد فرمایا: ”اے میرے بیٹے! موت اس سے زیادہ سخت ہے کہ اس کو بیان کیا جائے، پھر بھی میں کچھ بیان کئے دیتا ہوں۔“

اللہ عَزَّوَجَلَّ کی قسم! گویا میرے کندھوں پر رَضْوٰی (ایک مشہور پہاڑ) اور تہامہ کے پہاڑ رکھ دیئے گئے ہیں اور گویا میری رُوحِ سُوئی کے ناکے سے نکالی جا رہی ہے، گویا میرے پیٹ میں ایک کانٹے دار ٹہنی ہے اور آسمان، زمین سے مل گیا ہے اور میں ان دونوں کے دَرَمِیَان ہوں۔“ (المستدرک، کتاب معرفة الصحابة، باب وصف

الموت فی حالة النزع، الحدیث ۵۹۶۹، ج ۴، ص ۵۶۹۔ الطبقات الکبریٰ لابن سعد، الرقم ۴۴۶ عمرو بن العاص، ج ۴، ص ۱۹۶)

موت کی شدت

ایک بزرگ رَحْمَةُ اللّٰهِ تَعَالٰی عَلَیْهِ کے بارے میں آتا ہے کہ وہ بیماروں کی عیادت بہت زیادہ کیا کرتے اور پوچھتے: تم موت کو کیسا پاتے ہو؟ جب ان کا آخری وقت آیا تو کسی نے پوچھا: آپ موت کو کیسا پاتے ہیں؟ فرمایا: گویا آسمانوں کو زمین سے ملا دیا گیا ہے اور میری رُوحِ سُوئی برابرِ سوراخ سے نکل رہی ہے۔

(احیاء العلوم، ج ۵، ص ۵۱۷)

سب سے بڑھ کر ہولناک چیز

حضرت سَیْدُنَا شَدَّادِ بْنِ اَوْسٍ رَضِيَ اللهُ تَعَالَى عَنْهُ فرماتے ہیں: مومن پر دُنْیَا وِ آخِرَت میں موت سے بڑھ کر کوئی ہولناک چیز نہیں ہے کہ اس کی تکلیف آروں کے پیرنے، قینچیوں کے کاٹنے اور ہانڈیوں میں اُبالے جانے سے بھی بڑھ کر ہے، اگر کوئی مُردہ قَبْر سے نکل کر دُنْیَا والوں کو موت کے بارے میں بتائے تو وہ لوگ زندگی سے کوئی نَفْع اُٹھا سکیں نہ نیند میں کوئی سُکون پائیں۔

(احیاء العلوم، ج ۵، ص ۵۱۶)

اللہ عَزَّوَجَلَّ کی ان پر رحمت ہو اور ان کے صدقے ہماری بے حساب مغفرت ہو۔

یا اَلٰہِی بھول جاؤں کی تکلیف کو

شادی دیدارِ حُسنِ مُصْطَفٰی کا ساتھ ہو!

(حدائقِ بخشش، ص ۱۳۲)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بیٹھے بیٹھے اسلامی بھائیو! آپ نے سنا کہ سیدنا کعب رَضِيَ اللهُ تَعَالَى عَنْهُ نے فرمایا: موت اُس خاردار تار کی مانند ہے، جس کے کانٹے انسان کی ہر رگ میں پھوست ہوں۔ اور سیدنا عمر و بن عاص رَضِيَ اللهُ تَعَالَى عَنْهُ نے تو اس سے بھی واضح منظر کشی کرتے ہوئے فرمایا: کہ جیسے کندھوں پر پہاڑ ہوں، آسمان وزمین آپس میں مل گئے ہوں اور میں ان کے درمیان اس حال میں ہوں کہ میرے پیٹ میں ایک کانٹے دار ٹہنی بھی ہو اور سیدنا شداد رَضِيَ اللهُ تَعَالَى عَنْهُ نے فرمایا کہ اگر مردہ قبر سے نکل کر دُنیا والوں کو موت کی تکلیف کی کیفیت بتا دے تو ان کی زندگی اَجیرن ہو جائے اور ان کا شکون غارت ہو جائے۔ ان تمام اقوال سے معلوم ہوا کہ جتنا درد اور تکلیف وقتِ نزع میں ہے دُنیا کی کسی اور چیز میں نہیں۔ پھر صرف یہی نہیں بلکہ ایک طرف موت کے یہ مصائب ہوں گے تو دوسری طرف شیطان لعین کے ہتھکنڈوں سے بچ کر دُنیا سے ایمان سلامت لے جانے کا نازک مرحلہ درپیش ہو گا۔ آہ! آہ! آہ! موت کے وقت ایمان چھیننے کیلئے شیطان طرح طرح کے ہتھ کنڈے استعمال کریگا، حتیٰ کہ ماں باپ کا روپ دھار کر بھی ایمان پر ڈاکے ڈالے گا اور یہود و نصاریٰ کو دُرشٹ ثابت کرنے کی مذموم سعی (کوشش) کرے گا۔ یقیناً وہ ایسا نازک موقع ہو گا کہ بس جس پر اللہ رَحْمَنٌ عَزَّ وَجَلَّ کا خاص کرم و احسان ہو گا، وہی کامیاب و کامران ہو گا اور اسی کا ایمان سلامت رہے گا۔

امیر اہلسنت دامت برکاتہم العالیہ اپنے فکر انگیز رسالے "بُڑے خاتمے کے اسباب" میں لکھتے ہیں: منقول ہے: جب انسان نزع کے عالم میں ہوتا ہے دو شیطان اُس کے دائیں بائیں آکر بیٹھ جاتے ہیں۔ دائیں طرف والا شیطان اُس کے والد کا روپ دھار کر کہتا ہے: بیٹا! دیکھ میں تیرا مہربان و شفیع باپ ہوں، میں تجھے نصیحت کرتا ہوں کہ تُو نصاریٰ کا مذہب اختیار کر کے مرنا کیوں کہ وہی سب سے بہترین

مذہب ہے۔ بائیں جانب والا شیطان مرنے والے کی ماں کی صورت میں آتا ہے اور کہتا ہے: میرے لال! میں نے تجھے اپنے پیٹ میں رکھا، اپنا دودھ پلایا اور اپنی گود میں پالا ہے۔ پیارے بیٹے! میں نصیحت کرتی ہوں، یہودی مذہب اختیار کر کے مرنا کہ یہی سب سے اعلیٰ مذہب ہے۔

فکرِ معاش بدِّ بلا ہولِ معاد جاں گزا
لاکھوں بلا میں پھنسنے کو رُوح بدن میں آئی کیوں

(عدائق بخشش شریف)

جس کو بربادی ایمان کا خوف نہ ہو گا۔۔

میٹھے میٹھے اسلامی بھائیو! کاش! ایمان کی سلامتی کی مدنی سوچ نصیب ہو جائے، صد کروڑ کاش! ہر وقت بُرے خاتمے کے خوف سے دل گھبراتا رہے، دن میں بار بار توبہ و استغفار کا سلسلہ رہے۔ اللہ عَفَّارٌ عَزَّوَجَلَّ کے دربارِ کرم بار سے ایمان کی حِفَاظَت کی بھیک مانگنے کی رٹ جاری رہے۔ تشویش اور سخت تشویش کی بات یہ ہے کہ جس طرح دُنوی دولت کی حِفَاظَت کے معاملے میں غفلت، اس کے ضیاع (یعنی ضائع ہونے) کا سبب بن سکتی ہے، اسی طرح بلکہ اس سے بھی زیادہ سخت معاملہ ایمان کا ہے۔ چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات پر مُشتمل کتاب، "ملفوظاتِ اعلیٰ حضرت" صفحہ 495 پر میرے آقا اعلیٰ حضرت، امام اہلسنت، مولینا شاہ احمد رضا خان عَلَیْہِ رَحْمَةُ الرَّحْمٰن کا ارشاد ہے: علمائے کرام فرماتے ہیں: "جس کو سَلْبِ ایمان کا خوف نہ ہو، نَزَع کے وقت اس کا ایمان سَلْب ہو جانے کا شدید خطرہ ہے۔"

زندگی اور موت کی ہے یا الہی کشمکش
جاں چلے تیری رضا پر بے کس و مجبور کی

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

مَلَكُ الْمَوْتِ كُو دیکھنا

بیٹھے بیٹھے اسلامی بھائیو! دُنیا میں آنے کو تو ہم آگئے، مگر اب دُنیا سے ایمانِ سلامت لے جانے کیلئے سخت دُشوار گزار گھاٹیوں سے گزرنا ہو گا اور پھر بھی کچھ معلوم نہیں کہ خاتمہ کیسا ہو گا! دُنیا سے جاتے وقت جاں کنی کی تکلیف سے گزرنا ہو گا۔ ذرا تصوّر تو کیجئے! کہ وہ وقت کیسا ہو گا، جب ہماری رُوح بدن کا ساتھ چھوڑ رہی ہو گی؟ ایک ایک رگ تکلیف کی شدّت سے چُخ رہی ہو گی، موت کی تکلیف ہمارے بدن پر قبضہ جمار رہی ہو گی اور موت ہمارے اعضاء کو بے جان کر رہی ہو گی، زبان سے قوت بیان چھین رہی ہو گی، آنکھوں کے ڈھیلے اوپر کی جانب چڑھ رہے ہوں گے، ہونٹ سُوکھ رہے ہوں گے، انگلیاں نیلی پڑ رہی ہوں گی، آنکھوں کے پپوٹے ایک دوسرے سے مل رہے ہوں گے اور پھر ایسے جاں گداز (جان کو ٹھلا دینے والے) وقت میں حضرت مَلَكُ الْمَوْتِ عَلَیْہِ السَّلَام کو دیکھنا یہ بھی ایک آزمائش سے کم نہ ہو گا، مشقول ہے: ”حضرت سیدنا ابراہیم خلیلُ اللہ علی نبینا وعلیہ الصلوٰۃ والسلام نے مَلَكُ الْمَوْتِ عَلَیْہِ السَّلَام سے فرمایا: ”کیا تم مجھے وہ صُوَرَت دیکھا سکتے ہو جس میں تشریف لاکرنا فرمانوں کی رُوح قبض کرتے ہو؟“ حضرت سیدنا عزرائیل علیہ السلام نے کہا: ”آپ سہمہ نہیں سکیں گے۔“ حضرت سیدنا ابراہیم علی نبینا وعلیہ الصلوٰۃ والسلام نے کہا: ”کیوں نہیں (میں دیکھ لوں گا)۔“ انہوں نے کہا: ”آپ مجھ سے الگ ہو جائیے۔“ حضرت سیدنا ابراہیم علی نبینا وعلیہ الصلوٰۃ والسلام الگ ہو گئے۔ پھر اُدھر مُتوجّہ

ہوئے تو ملاحظہ کیا، کالے کپڑوں میں نلبوس ایک سیاہ فام شخص ہے، جس کے بال کھڑے ہیں، اُس سے بدبو آرہی ہے، اُس کے منہ اور نتھنوں (نتھہ۔ نوں) سے آگ اور دُھواں نکل رہا ہے۔ (یہ دیکھ کر حضرت سیدنا ابراہیم علی نبینا وعلیہ الصلوٰۃ والسلام پر بے ہوشی طاری ہو گئی۔ جب ہوش آیا تو مَلَكُ الْمَوْتِ عَلَیْهِ السَّلَامِ اپنی اہل حالت پر آچکے تھے۔ حضرت سیدنا ابراہیم علی نبینا وعلیہ الصلوٰۃ والسلام نے فرمایا: ”اے مَلَكُ الْمَوْتِ (علیہ السلام)! مَوْت کے وقت صرف تمہاری صورت دیکھنا ہی فاسق و فاجر کے لئے بہت بڑا عذاب ہے۔ (حکایتیں اور نصیحتیں، ص ۵۴۸)

جاں کنی کی تکلیفیں دَنَح سے ہیں بڑھ کر کاش! مَرغ بن کے طیبہ میں دَنَح ہو گیا ہوتا
کاش! کہ میں دُنیا میں پیدا نہ ہوا ہوتا قَبْر و حَشْر کا ہر غم ختم ہو گیا ہوتا
(وسائل بخشش، ص ۲۵۶)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

بُرے خاتمے کا خوف کس پر۔؟

بیٹھے بیٹھے اسلامی بھائیو! آپ نے سنا کہ جنابِ مَلَكُ الْمَوْتِ عَلَیْهِ السَّلَامِ وَوَقْتِ نَزْعِ کِیسی ہیبت ناک صورت میں آئیں گے؟ کہ سیدنا ابراہیم علی نبینا وعلیہ الصلوٰۃ والسلام جلیل القدر پیغمبر ہونے کے باوجود بھی آپ عَلَیْهِ السَّلَام کی صورت دیکھ کر بے ہوش ہو گئے، ذرا سوچئے! کہ ہم جیسے سیاہ کار جو گناہوں کے دَلَدَل میں دھنسنے ہوئے ہیں اور نیکیوں سے بالکل عاری ہیں اور ہمارا ایمان اتنا کمزور ہے کہ ہم گناہوں سے اپنا پیچھا نہیں چھڑ پاتے، ذرا سوچئے! کہ وَوَقْتِ نَزْعِ جبکہ مَوْت کی تکلیفیں بھی ہوں گی، شیطان بھی ہمیں وَرَعْلَانِ کی پوری کوشش کر رہا ہوگا، حضرت مَلَكُ الْمَوْتِ عَلَیْهِ السَّلَام کا سامنا بھی کرنا ہوگا۔ اُس نازک وَوَقْتِ میں ہم اپنے ایمان کی حفاظت کیسے کر پائیں گے؟

بُوقْتِ نَزْعِ سَلَامَتِ رَهْ مِرَا اِيْمَاں مجھے نصیب ہو تو بہ، ہے اِتِّجَا يَارَبِّ
(وسائل بخشش، ص ۸۷)

مَكْتَبَةُ الْمَدِيْنَةِ كِي مَطْبُوْعَه 911 صَفْحَاتِ پَر مُشْتَمِلِ كِتَابِ اِحْيَاءِ الْعُلُوْمِ جِلْد 4 كِے صَفْحِهٖ نَمْبَر 219 تا
221 پَر حُجَّةُ الْاِسْلَامِ حَضْرَتِ سَيِّدِنَا اِمَامِ مُحَمَّدِ بْنِ مُحَمَّدِ غَزَالِي عَلَيْهِ رَحْمَةُ اللّٰهِ الْوَالِي نَصِيْحَتِ كِرْتِهٖ هُوئے فِرْمَاتِهٖ
ہیں: بُرے خَاتَمِے سَے اَمْنِ چاہتے ہو تو اپنی ساری زندگی اللّٰهُ عَزَّوَجَلَّ كِي اِطَاعَتِ مِيں بَسْر كِرُو اور ہر ہر
گناہ سے بچو، ضروری ہے کہ تم پر عارِ فین جیسا خوف (خدا عَزَّوَجَلَّ) غالب رہے، حتیٰ کہ اس كے سبب
تمہارا روناد ہونا طویل ہو جائے اور تم ہمیشہ غنہ گین رہو۔

مَزِيْد فِرْمَاتِهٖ ہيں: تمہيں اِچھے خَاتَمِے كِي تِيَارِي مِيں مَشْغُول رَہنا چاہيے۔ ہميشہ ذِكْرُ اللّٰهِ مِيں لَگے
رہو، دل سے دُنیا كِي مَحَبَّتِ نِکال دو، گناہوں سے اپنے اَعْضَاءِ بلكہ دِل كِي بھي حِفَاظَتِ كِرُو، جس قَدْر
مُمْكِن ہو بُرے لوگوں كو ديكھنے سے بھي بچو کہ اس سے بھي دِل پَر اَثْر پڑتا ہے اور تمہارا ذہن اُس طرف
مائل ہو سكتا ہے۔
(احياء العلوم ج ۴ ص ۲۱۹-۲۲۱ ملخصاً)

بنادے مجھے نیک نیکوں کا صدقہ گناہوں سے ہر دم بچا یا الہی
مسلمان ہے عطار تیری عطا سے ہو ایمان پر خاتمہ یا الہی
(وسائل بخشش، ص ۷۸)

صَلُّوْا عَلٰی الْحَبِيْبِ! صَلِّ اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! واقعی نَزْعِ كِي سَخْتِيَاں شَدِيْد تَر ہيں، ليكن اُس وَقْتِ اِگر كَرَمِ ہو جائے
اور پيارے آقا، حَبِيْبِ كَبْرِيَا، میٹھے میٹھے آقا صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم كِي جَلُوْهِ گری ہو جائے تو اِنُّ
شَاءَ اللّٰهُ عَزَّوَجَلَّ مَوْتِ كِي تَمَامِ سَخْتِيَاں آسان ہو جائیں، مُفْتِيْ اَحْمَدِ يَارْ خَانَ نَعِيْمِي عَلَیْهِ رَحْمَةُ اللّٰهِ الْقَوِي

مرآة المناجیح میں لکھتے ہیں: ”علماء فرماتے ہیں کہ اب بھی حضور صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے خاص خدام کو اُن کے مرتے وقت کبہ پڑھانے تشریف لاتے ہیں، ایسے لوگ (بھی) دیکھے گئے (ہیں) جنہوں نے مرتے وقت حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی تشریف آوری کی خبر حاضرین کو دی، خود بستر مرگ پر اٹھ کھڑے ہوئے، حاضرین سے کہا، تَعظِیْم کرو، حضور صَلَّی اللہُ تَعَالَى عَلَیْہِ وَاٰلِہٖ وَسَلَّم آگئے۔“ (مرآة، ج ۲، ص ۲۲۶) کاش ہم گناہگاروں پر بھی کرم ہو جائے اور مرتے وقت جلوہ مُصْطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم کی جھلک نصیب ہو جائے۔

یہ عرض گنہگار کی ہے شاہِ زمانہ
سکرات کی جب سختیاں سرکار ہوں طاری
ڈر لگتا ہے ایماں کہیں ہو جائے نہ برباد
جب روح مرے تن سے نکلنے کی گھڑی ہو
جب دم ہو لبوں پر اے شہنشاہِ مدینہ
آقا مرا جس وقت کہ دم ٹوٹ رہا ہو
سرکار! مجھے نزع میں مت چھوڑنا تنہا

جب آخری وقت آئے مجھے بھول نہ جانا
لِلّٰہ! مجھے اپنے نظاروں میں گمانا
سرکار بُرے خاتمے سے مجھ کو بچانا
شیطانِ لعین سے مرا ایمان بچانا
تم جلوہ دکھانا مجھے کلمہ بھی پڑھانا
اُس وقت مجھے چہرہ پُر نور دکھانا
تم آ کے مجھے سورہ یاسین سنانا
(وسائلِ بخشش، ص ۳۵۲)

صَلُّوْا عَلَی الْحَبِیْب! صَلَّی اللہُ تَعَالَى عَلٰی مُحَمَّدٍ

بیان کا خلاصہ:

بیٹھے بیٹھے اسلامی بھائیو! ہم نے سنا کہ موت کی سختیاں کس قدر دردناک ہیں کہ ہزاروں سال تک اس کی سختی اور تلخی نہیں جاتی، آہ! موت کی سختیوں کی حقیقت اور اُس وقت دل میں پیدا ہونے والا

خوف اور گھبراہٹ بیان نہیں کیا جاسکتا، موت کی سختیاں تلوار کے 300 وار کے برابر ہیں، موت کی سختیاں ہر ہر رگ پر چھا جاتی ہیں، ایک حدیث کے خلاصے کے مطابق، موت کا ہر جھٹکا تلوار کے ہزار واروں سے بڑھ کر ہے، موت کی سختیاں براہ راست رُوح پر نازل ہوتی ہیں، موت کی سختیاں تمام بدن میں پھیل جاتی ہیں، موت کی سختیاں ہر بال کی جڑ اور سر سے پاؤں تک کھال کے ہر حصے پر طاری ہوتی ہیں، موت کی سختیاں آرے کے چیرے جانے سے زیادہ تکلیف دہ ہیں، موت کی سختیاں قینچی کے کاٹے جانے سے بھی زیادہ سخت ہوں گی، موت کی سختیاں ہانڈیوں میں اُبالے جانے سے بھی بڑھ کر ہیں، موت کی سختیاں دل پر غلبہ کر کے پورے بدن کی طاقت کو چھین لیتی ہیں، موت کی سختیاں مرنے والے کو حیران و پریشان کر دیتی ہیں، موت کی سختیاں زبان کو گونگا کر دیتی ہیں، موت کی سختیاں جسم کو بے جان کر دیتی ہیں، موت کی سختیاں مرنے والے کا رنگ میلا کر دیتی ہیں، موت کی سختیاں آنکھوں کے ڈھیلے اوپر چڑھا دیتی ہیں، موت کی سختیاں ہونٹوں کو خشک کر دیتی ہیں، موت کی سختیاں انگلیاں نیلی کر دیتی ہیں، موت کی سختیاں پہلے قدم، پھر پنڈلیاں اور پھر رانیں ٹھنڈی کرتی ہیں، موت کی سختیاں مرنے والے کی اُمیدیں ختم کر دیتی ہیں، موت کی سختیوں سے کچھ دیر قبل توبہ کا دروازہ بند ہو جاتا ہے، جس پر موت کی سختیاں طاری ہوتی ہیں، اُس کے سینے سے گائے بیل کے ڈکارنے کی سی آواز سنائی دیتی ہے۔

یا اللہ عَزَّوَجَلَّ! تُو اپنے کرم سے ہمارے گناہ معاف فرما، ہمیں سچی توبہ کی توفیق عطا فرما اور موت کی سختیاں ہم پر آسان فرما، آخری وقت میں ہمیں اپنے پیارے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کا جلوہ دکھا۔

گر ترے پیارے کا جلوہ نہ رہا پیشِ نظر سختیاں نَزَمَ کی کیونکر میں سہوں گا یارب!

نَزَعُ کے وقت مجھے جلوہٴ محبوب دکھا تیرا کیا جائے گا میں شاد مَرَوں گا یَا رَبِّ!

(وسائلِ بخشش، ص ۸۴)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

موت کی سختیوں کے اسباب:

یاد رکھیے! ہر شخص پر موت کی سختیاں اُس کے دنیا میں کیے ہوئے اعمال کے مطابق ہوں گی، نزع کی سختیوں کے وقت بندے کے اُس کے اچھے اور بُرے اعمال پیش کیے جائیں گے، سختیاں ایک ایک کر کے گزریں گی اور آخری سختی گزرتے وقت اس کی روح قبض ہو جائے گی۔ ماں کی ناراضی حالتِ نزع میں سختی کا باعث ہے

حجۃ الاسلام امام محمد غزالی رحمۃ اللہ تعالیٰ علیہ فرماتے ہیں: آخرت میں حساب و کتاب کی ہولناکیوں اور سکراتِ موت کی شدت کا ایک باعث پیٹ بھر کر کھانا بھی ہے۔ (منہاج العابدین ص 94) ایک بزرگ فرماتے ہیں: "حاسد شخص مجلس میں ذلت اور مذمت پاتا ہے، ملائکہ سے لعنت اور بُغض پاتا ہے، مخلوق سے غم اور پریشانیاں اُٹھاتا ہے، نزع کے وقت سختی اور مصیبت سے دوچار ہوتا ہے اور قیامت کے دن حشر کے میدان میں بھی رُسوائی، توہین اور مصیبت پائے گا۔

(جہنم میں لے جانے والے اعمال ج 1 ص 199)

موت کی سختیوں سے چھٹکارا: ایمان دار کو موت کی سختیوں سے چھٹکارا نصیب ہو گا، ان شاء اللہ عَزَّوَجَلَّ چنانچہ حدیثِ پاک میں ہے کہ نبی مکرمؐ، نُورِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے دُعا مانگی: "اے

میرے پروردگار عَزَّوَجَلَّ! جو مجھ پر ایمان لائے، اس بات کی گواہی دے کہ میں تیرا رسول ہوں تو، تو اُسے اپنی ملاقات کا مشتاق بنا دے اور اس کی موت اس پر آسان فرما دے اور اس کے لئے سامانِ دنیا میں کمی فرما دے، لیکن جو مجھ پر ایمان نہ لایا اور نہ اس بات کی گواہی دی کہ میں تیرا رسول ہوں تو، تو نہ اُسے اپنی ملاقات کی محبت عطا فرما اور نہ اس پر نزع کی تکلیف کو آسان فرما اور اس پر سامانِ دنیا کی زیادتی فرما۔"

(الجم الكبير، الحدیث: ۸۰۸، ج ۱۸، ص ۳۱۳) بحوالہ (جہنم میں لے جانے والے اعمال ج 1 ص 539، حدیث: 5)
 شہنشاہِ خوش خِصال، پیکرِ حُسن و جمال، دافعِ رنج و ملال، صاحبِ جُود و نوال، رسولِ بے مثال، بی بی آمنہ کے لال صَلَّ اللهُ تَعَالَى عَلَیْہِ وَاٰلِہٖ وَسَلَّم کا فرمان ہے: "میں نے والدین سے حُسنِ سلوک کرنے والے اپنے ایک اُمّتی کو دیکھا، جس کی موت کا وقت قریب تھا، تو والدین سے حُسنِ سلوک نے اس سے موت کی سختیوں کو دُور کر دیا۔" (تکلیفوں کی جزائیں" ص 19-20)

بے شک اللهُ اَصْدَقُ الصّٰدِقِیْنَ ارشاد فرماتا ہے: "جس نے صلہِ رحمی کی، میں اس کی عمر میں اضافہ کروں گا، اس کے مال میں برکت دوں گا، اس کے گھر کو آباد کروں گا، موت کی سختیاں اس پر آسان کر دوں گا اور جنت کے دروازے اس کو پکاریں گے: "ہماری طرف آ جاؤ۔" (تکلیفوں کی

جزائیں۔۔۔۔۔ ص 93)

حضرت ابن عمر رَضِيَ اللهُ تَعَالَى عَنْهُمَا فرماتے ہیں، کہ "صدقہ فطردا کرنے میں 3 فضیلتیں ہیں؛ پہلی روزے کا قبول ہونا، دوسری سکر اتِ موت میں آسانی اور تیسری عذابِ قبر سے نجات۔" (المبسوط للسرْحسی، کتاب الزکاة، باب صدقۃ الفطر، ج ۲، ص ۱۱۴) بحوالہ (فیضانِ زکاة ص 112)
 مرقاة میں حضرت ملا علی قاری عَلَیْہِ رَحْمَةُ اللهِ الْبَارِی نے فرمایا کہ: "موت کے وقت میّت کو وضو،

مسواک کر دینا، خوشبو لگا دینا مستحب ہے، اس سے جاگنی آسان ہوتی ہے، بلکہ اگر ممکن ہو تو اس وقت اُسے غسل کر دو، عمدہ کپڑے پہنا دو، اگر ہو سکے وہ 2 رکعت نفل نماز و دُعا کی نیت سے پڑھے، یہ باتیں حضرت سلمان فارسی رَضِيَ اللهُ تَعَالَى عَنْهُ، حضرت حَبِيبِ رَضِيَ اللهُ تَعَالَى عَنْهُ اور حضرت سیدہ فاطمہ زہراء رَضِيَ اللهُ تَعَالَى عَنْهَا سے منقول ہیں کہ انہوں نے بوقتِ وفات یہ اعمال کئے، یہ سَبَّ يَطِيبُ بِنَفْسِهِ (یعنی اُس کا دل خوش ہو جائے گا) میں داخل ہیں کہ اس سے میت کو خوشی حاصل ہوتی ہے۔ (مراۃ المناجیح ج 2 ص 425)

سخاوت وقتِ نزعِ آسانی پیدا کر دیتی ہے:

حضرت معتبر محدث رَحْمَةُ اللهِ تَعَالَى عَلَيْهِ فرماتے ہیں کہ میں احمد بن عبد الملک رَحْمَةُ اللهِ تَعَالَى عَلَيْهِ کے پاس ان کی نزعِ رُوح کی حالت میں گیا اور دُعا میں کرنے لگا کہ یا اللہ عزوجل! ان پر سکراتِ موت کو آسان فرما دے، کیونکہ یہ تو ایسے تھے یہ تو ایسے تھے، چند تعریفی کلمات میں نے کہے تو انہوں نے تڑپ کر کہا: کہ یہ بولنے والا کون ہے؟ تو میں نے کہا کہ میں، معتر ہوں، تو انہوں نے فرمایا کہ: مَلَكَ الْمَوْتِ عَلَيْهِ السَّلَام مجھ سے فرما رہے ہیں کہ: میں ہر سخی مومن کے ساتھ نزعِ رُوح میں نرمی برتا ہوں۔ یہ فرما کر پھر ایک دم وہ بچھ گئے، یعنی ان کی وفات ہو گئی۔ (احیاء العلوم ج 4 ص 410)

سکرات میں آسانی کا نسخہ:

علماء کی ایک جماعت نے بیان کیا کہ مسواک کا استعمال وقتِ نزع، آسانی پیدا کرتا ہے، اس پر حضرت عائشہ صدیقہ رَضِيَ اللهُ تَعَالَى عَنْهَا کی صحیح حدیث سے استدلال کیا گیا کہ وقتِ وفات آپ صَلَّ اللهُ تَعَالَى عَلَيْهِ وَآلِهِ وَسَلَّمَ نے مسواک کی تھی۔ (شرح الصدور ص 91)

مُرشد، نزع کے عالم میں مدد فرماتے ہیں:

امام اہلسنت، امام احمد رضا خان عَلَیْہِ رَحْمَةُ الرَّحْمٰنِ فتاویٰ رضویہ شریف میں فرماتے ہیں: مشائخ کرام دُنیا و دین و نزع و قبر و حشر، سب حالتوں میں اپنے مریدین کی امداد فرماتے ہیں، فقہاء اور صوفیاء سب کے سب اپنے اپنے مُتَّبِعِیْنَ (پیروی کرنے والوں) کی شفاعت کریں گے اور وہ اپنے مُتَّبِعِیْنَ اور مریدین کی نزع کے حالت میں، رُوح کے نکلنے اور مُنْکَرِ نِکَیْدِ کے سوالات، نشر و حشر اور حساب اور میزانِ عدل پر اعمالِ ثلثے اور پُل صراطِ گزرنے کے وقت ملاحظہ فرماتے ہیں اور تمام مواقف میں سے کسی ٹھہرنے کی جگہ سے غافل نہیں ہوتے۔ مزید فرماتے ہیں: اس محتاج بے دست و پا سے بڑھ کر احق اپنی عافیت کا دشمن کون جو اپنی سختیوں کے وقت اپنے مددگار نہ بنائے۔ (فتاویٰ رضویہ ج 21 ص 465، 464)

میٹھے میٹھے اسلامی بھائیو! کسی بھی جامع شرائطِ پیر کی بیعت کر لیجئے، اس کی برکت سے نزع میں، قبر میں، حشر میں ہر جگہ خیر ہی خیر ہوگی، آئیے مکتبۃ المدینہ کے رسالے "بے تصور کی مدد" کے صفحہ نمبر 19 سے ایک مدنی بہار سنئے اور ایمان تازہ کیجئے۔ چنانچہ لکھا ہے کہ

وقتِ نزع دیدارِ مُرشد ہو گیا

ٹنڈو جام (باب الاسلام سندھ) کے مبلغِ دعوتِ اسلامی افتخار احمد عطاری، مدنی ماحول سے وابستگی سے پہلے بہت زیادہ ماڈرن تھے، خوش نصیبی سے دعوتِ اسلامی کا مدنی ماحول میسر آ گیا، سنتوں کے عاملِ مبلغین کی صحبت اور امیرِ اہلسنت دَامَتْ بَرَکَاتُہُمُ الْعَالِیَہ کی تربیت کی برکت سے نیکی کی دعوت کی دھومیں مچانے لگے۔ مدنی ماحول سے وابستگی کے کچھ ہی عرصے بعد شوال المکرم میں ایک رات نمازِ عشاء پڑھ کر فارغ ہوئے تو اچانک سینے میں دردِ محسوس ہوا، جو بڑھتا ہی چلا گیا، ڈاکٹر کے پاس لے جایا گیا، دوا سے

کچھ افاتہ ہوا، مگر پھر اچانک بلند آواز سے کلمہ طیبہ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کا ورد شروع کر دیا، ان کے صاحبزادے نے اس طرح اچانک کلمہ طیبہ کا ورد شروع کرنے کی وجہ دریافت کی؟ انہوں نے فرمایا: "بیٹا! سامنے دیکھو، میرے پیر و مرشد امیر اہلسنت دامت برکاتہم العالیہ کلمہ طیبہ پڑھنے کی تلقین فرما رہے ہیں۔" یہ کہہ کر دوبارہ بلند آواز سے کلمہ طیبہ پڑھنا شروع کر دیا اور اسی طرح لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کا ورد کرتے کرتے ان کی روح قَفَسِ عُنْصُرِي سے پرواز کر گئی، ان کے صاحبزادے کا بیان ہے کہ وفات سے پہلے بعد نمازِ مغرب ابا جان نے فکرِ مدینہ کرتے ہوئے مدنی انعامات کا رسالہ بھی پڑ کیا تھا۔

امیر اہلسنت دامت برکاتہم العالیہ پر اللہ عَزَّوَجَلَّ کی رحمت ہو اور اُن کے صدقے ہماری مغفرت ہو۔

۱ ' اٰمِیْنِ بِجَاہِ النَّبِیِّ الْاَمِیْنِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

مجھ سے بدکار سے اس گناہ گار سے

رہناراضی سدا میرے مرشدِ پیا

آخری وقت ہے اور بڑا سخت ہے

میرا ایماں بچا میرے مرشدِ پیا

باوجود رہنے والوں کے لئے نزع میں آسانی ہوگی:

"نماز کے احکام" میں امیر اہلسنت دامت برکاتہم العالیہ نے باوجود رہنے کے 7 فضائل لکھے ہیں، اس میں

ایک فضیلت یہ بھی ہے کہ جو باوجود رہے گا، موت کی سختی اُس پر آسان ہو جائے گی۔ ان شاء اللہ عَزَّوَجَلَّ

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّدٍ

مجلس تجہیز و تکفین کا تعارف:

بٹھے بٹھے اسلامی بھائیو! دعوتِ اسلامی کے کم و بیش 95 شعبوں میں سے 1 شعبہ، مجلس تجہیز و تکفین بھی ہے، اس مجلس کے ذمہ، شریعت اور مدنی مرکز کے دیے گئے طریق کار کے مطابق مسلمان میتوں کے غسل و کفن اور لواحقین کی غمگساری کے تمام معاملات سر انجام دے کر ثواب کمانا ہے۔ اَلْحَمْدُ لِلّٰہِ عَزَّوَجَلَّ مجلس تجہیز و تکفین کے تحت وقتاً فوقتاً، ملک و بیرون ملک میں تربیتی اجتماعات کا بھی انعقاد کیا جاتا ہے، مکتبہ المدینہ نے ایک DVD بنام "تجہیز و تکفین تربیتی اجتماع" بھی جاری کی ہے، اس شعبہ کی ویب سائٹ tajheedzotakfeen.dawateislami.net سے اس DVD کو دیکھا اور سنا جاسکتا ہے۔ اَلْحَمْدُ لِلّٰہِ عَزَّوَجَلَّ مجلس تجہیز و تکفین کے تحت تیجے، چہلم اور برسی کے موقع پر ایصالِ ثواب کے اجتماع کی بھی ترکیب کی جاتی ہے، اس موقع پر مجلس لنگر رسائل کو یہ مدنی پھول دیا گیا ہے کہ وہ بالخصوص ان رسائل "قبر کی پہلی رات، مُردے کے صدمے، مُردے کی بے بسی، بادشاہوں کی ہڈیاں، فاتحہ کا طریقہ" وغیرہ کا لنگر کرے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

بٹھے بٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصطَفٰے جانِ رحمت، شمعِ بزمِ ہدایت، نُوشہِ بزمِ جنت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (ابن عساکر ج 9 ص 323)

سینہ تری سُنّت کا مدینہ بنے آقا

جنت میں پڑوسی مجھے تم اپنا بنانا

میٹھے میٹھے اسلامی بھائیو! آئیے! شیخ طریقت، امیر اہلسُنّت دَامَتْ بَرَکَاتُہُمُ الْعَالِیَہ کے رسالے

”163 مدنی پھول“ سے مِشواک کے مدنی پھول سننے ہیں۔

✽ دعوتِ اسلامی کے اشاعتی ادارے مکتبۃ المدینہ کی مطبوعہ بہارِ شریعت جلد اول صفحہ 288 پر صدر الشریعہ، بدر الظریقہ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللّٰہِ الْقَوِی لکھتے ہیں، مشائخ کرام فرماتے ہیں: جو شخص مِشواک کا عادی ہو مرتے وقت اُسے کلمہ پڑھنا نصیب ہو گا اور جو انیون کھاتا ہو مرتے وقت اسے کلمہ نصیب نہ ہو گا ✽ حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ مِشواک میں دس خوبیاں ہیں: مُنہ صاف کرتی، مُسوڑھے کو مُضبوط بناتی ہے، بینائی بڑھاتی، بلغم دُور کرتی ہے، مُنہ کی بدبو ختم کرتی، سُنّت کے مُوافق ہے، فرشتے خُوش ہوتے ہیں، رَب راضی ہوتا ہے، نیکی بڑھاتی اور معدہ دُرست کرتی ہے (صحیح ابوجامع البیہوٹی ج ۵ ص ۲۳۹ حدیث ۱۳۸۶۷) ✽ مِشواک بیلو یا زیتون یا نیم وغیرہ کڑوی لکڑی کی ہو ✽ مِشواک کی موٹائی چھنگلیا یعنی چھوٹی انگلی کے برابر ہو ✽ مِشواک ایک بالشت سے زیادہ لمبی نہ ہو ورنہ اُس پر شیطان بیٹھتا ہے ✽ اِس کے ریشے نرم ہوں کہ سخت ریشے دانتوں اور مُسوڑھوں کے دَرمیان خلا (GAP) کا باعث بنتے ہیں ✽ مِشواک تازہ ہو تو خُوب (یعنی بہتر) ورنہ کچھ دیر پانی کے گلاس میں بھگو کر نرم کر لیجئے ✽ مُناسب ہے کہ اِس کے ریشے روزانہ کاٹے رہئے کہ ریشے اُس وقت تک کار آمد رہتے ہیں جب تک ان میں تلخی باقی رہے ✽ دانتوں کی چوڑائی میں مِشواک کیجئے ✽ جب بھی

مِشواک کرنی ہو کم از کم تین بار کیجئے ❁ ہر بار دھو لیجئے ❁ مِشواک سیدھے ہاتھ میں اس طرح لیجئے کہ جھنگلیا یعنی چھوٹی انگلی اس کے نیچے اور بیچ کی تین انگلیاں اوپر اور انگوٹھا سرے پر ہو ❁ پہلے سیدھی طرف کے اوپر کے دانتوں پر پھر اُلٹی طرف کے اوپر کے دانتوں پر پھر سیدھی طرف نیچے پھر اُلٹی طرف نیچے مِشواک کیجئے ❁ مٹھی باندھ کر مِشواک کرنے سے بوا سیر ہو جانے کا اندیشہ ہے ❁ مِشواک وضو کی سُنَّتِ قَبْلِیہ ہے البتہ سُنَّتِ مُؤَكَّدَہ اُسی وقت ہے جبکہ مُنہ میں بدبو ہو (ماخوذ از فتاویٰ رضویہ ج ۱ ص ۶۱۳) ❁ مِشواک جب ناقابلِ استعمال ہو جائے تو پھینک مت دیجئے کہ یہ آلہ اَدائے سُنَّتِ ہے، کسی جگہ احتیاط سے رکھ دیجئے یا ذفن کر دیجئے یا پتھر وغیرہ وزن باندھ کر سمندر میں ڈبو دیجئے۔

(تفصیلی معلومات کیلئے مکتبۃ المدینہ کی مطبوعہ بہارِ شریعت جلد اول صفحہ 294 تا 295 کا مُطالعہ فرمائیے۔)
ہزاروں سُنَّتیں سیکھنے کے لئے مکتبۃ المدینہ کی مطبوعہ دو کتب (۱) 312 صفحات پر مُشمَل کتاب ”بہارِ شریعت“ حصہ 16 اور (۲) 120 صفحات کی کتاب ”سُنَّتیں اور آداب“ ہدیہ حاصل کیجئے اور پڑھئے۔ سنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنّتوں بھرا سفر بھی ہے۔

گرچہ ہوں گر میاں یا کہ ہوں سر دیاں چاہیں ہوں بارِ شیں قافلے میں چلو
گوندیں گر بجلیاں یا چلیں آندھیاں چاہے اولے پڑیں قافلے میں چلو
صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

دعوتِ اسلامی کے ہفتہ وار سُنّتوں بھرے اجتماع میں پڑھے جانے والے 6 دُرود پاک
شب جمعہ کا دُرود: اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ الْحَبِیْبِ الْعَالِي الْقَدْرِ الْعَظِيْمِ

الْحَجَّاهُ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس دُروُد شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اسے قبر میں اپنے رَحْمَت بھرے ہاتھوں سے اُتار رہے ہیں۔ (فِئْتَلِ الصَّلَوَاتِ عَلَى سَيِّدِ السَّادَاتِ ص ۱۵۱ المختص)

(2) تمام گناہ معاف: اَللّٰهُمَّ صَلِّ عَلٰى سَيِّدِنَا وَوَالِدِنَا مُحَمَّدٍ وَعَلَىٰ آلِهِ وَسَلَّمَ

حضرت سَيِّدُنَا اَسْرَافِيْلُ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُروُدِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (ایضاً ص ۶۵)

(3) رحمت کے ستر دروازے صَلَّى اللهُ عَلٰى مُحَمَّدٍ

جو یہ دُروُدِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔ (الْقَوْلُ الْبَدِيْعُ ص ۲۷۷)

(4) ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابْنِ عَبَّاسٍ رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُروُدِ پاک کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔

(مَجْمَعُ الزَّوَادِجِ ۱۰ ص ۲۵۴ حدیث ۱۷۳۰۵)

(5) چھ لاکھ دُروُد شریف کا ثواب

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللهِ صَلَاةٌ دَائِمَةٌ يَدَّوَامُ مَلِكِ اللهِ

حَضْرَتِ اَحمَدِ صَاوِی عَلَیْہِ رَحْمَةُ اللّٰہِ الْہَادِیْ بَعْضِ بُزْرِ گُوں سے نقل کرتے ہیں: اِس دُرُودِ شَرِیْفِ کُو اِیک بار پڑھنے سے چھ لاکھ دُرُودِ شَرِیْفِ پڑھنے کا ثَوَابِ حَاصِل ہوتا ہے۔ (اَفْضَلُ الصَّلَوَاتِ عَلٰی سَیِّدِ السَّادَاتِ ص ۱۳۹)

(6) قُرْبِ مِصْطَفٰی صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

اَللّٰهُمَّ صَلِّ عَلٰی مُحَمَّدٍ کَمَا تُحِبُّ وَتَرْطُبُ لَہٗ

ایک دن ایک شخص آیا تو حضورِ انور صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبر رَضِيَ اللّٰهُ تَعَالٰی عَنْہُ کے درمیان بٹھا لیا۔ اِس سے صحابہ کرام رَضِيَ اللّٰهُ تَعَالٰی عَنْہُمْ کُو تَعْجُبِ ہوا کہ یہ کون ذی مرتبہ ہے! جب وہ چلا گیا تو سرکارِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پَاکِ پڑھتا ہے تو یوں پڑھتا ہے۔ (اَلْقَوْلُ الْبَدِیْعِ ص ۱۲۰)

صَلُّوْا عَلٰی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ